

واقدی

احوال اور علمی آثار

ڈاکٹر ظفر احمد صدیقی

واقدی کا نام محمد بن عمر بن واقد اور کنیت ابو عبد اللہ ہے۔ حافظ شمس الدین ذہبی (ت ۷۴۸ھ) نے "العبر فی خبر من غبر" اور مسعودی (ت ۳۴۶ھ) نے "مروج الذهب" میں محمد بن عمرو نام تحریر کیا ہے۔ لیکن یہ تمام تذکرہ نویسوں اور خود ذہبی کے دوسرے بیانات کے خلاف ہے۔ ابو محمد عبد الرحمن بن ابی حاتم الرازی (ت ۳۲۴ھ) نے "کتاب الجرح والتعديل" میں واقدی کے دادا کا نام 'محمد' بتایا ہے، لیکن کسی دوسرے ذریعے سے اس کی تائید نہیں ہوتی۔ خود واقدی نے "کتاب المغازی" میں ایک سے زائد مقامات پر اپنے آپ کو 'ابن واقد' کہہ کر متعارف کرایا ہے۔ اس کے علاوہ سمعانی (ت ۵۶۲ھ) اور ابن خلکان (ت ۶۸۱ھ) نے تصریح کی ہے کہ واقدی اپنے دادا، واقد کی جانب انتساب کی بنیاد پر واقدی کہے جاتے ہیں۔ ابو الفرج اصفہانی (ت ۳۵۶ھ) نے ابن خردادبہ (ت ۲۸۰ھ) کے حوالے سے لکھا ہے کہ واقدی کی ماں شہور عجمی النسل مثنیٰ سائب خاشر کی پڑپوتی تھیں۔ واقدی کے نانا کا نام عیسیٰ بن جعفر بن سائب خاشر تھا۔

واقدی کے نام کے ساتھ مدنی، سہمی اور اسلمی کی نسبتیں استعمال کی جاتی ہیں۔ ان میں سے پہلی نسبت کا تعلق وطن سے ہے چونکہ واقدی کا مولد و منشا مدینہ منورہ ہے، اس لیے انھیں مدنی کہتے ہیں۔ بعد کی نسبتیں 'ولاء' سے تعلق رکھتی ہیں چونکہ واقدی کے دادا قبیلہ اسلم کی شاخ بنو سہم کے آزاد کردہ غلام تھے۔ اس لیے انھیں کبھی سہمی اور کبھی اسلمی کہتے ہیں خطیب بغدادی (ت ۴۶۳ھ) نے تاریخ بغداد میں ابن سعد (ت ۲۳۰ھ) کے حوالے سے واقدی کے جد امجد واقد کے سرپرست مولیٰ کا نام عبد اللہ بن بریدہ الاسلمی تحریر کیا ہے۔

ابن خلکان نے "وفیات الاعیان" اور مسعودی نے "مروج الذهب" میں لکھا ہے کہ ولاد،

کے لحاظ سے وہ ہاشمی تھے، لیکن یہ بیان مشہور قول کے خلاف ہے۔

واقدی سن ۳۲۷ھ کے اوائل میں مدینہ منورہ میں پیدا ہوئے اور وہیں نشوونما پائی۔ ان کے شیوخ واساتذہ میں اکثر کے ناموں کے ساتھ مدنی کی نسبت صاف ظاہر کرتی ہے کہ تعلیم و تعلم کے بیشتر مراحل انھوں نے وطن میں رہ کر طے کیے۔

واقدی کے عہد تک تحصیل علم کا رائج طریقہ اہل علم سے روایات کے اخذ و سماع کا تھا جس کا سلسلہ عہد طفلی سے شروع ہو کر عہد پیری تک جاری رہ سکتا تھا۔ ”کتاب المغازی“ کی ایک عبارت سے مستفاد ہوتا ہے کہ واقدی نے نو عمری ہی سے روایات کے سماع کا سلسلہ شروع کر دیا تھا۔ چنانچہ ایک موقع پر چند اشار نقل کرنے کے بعد لکھتے ہیں ”سعتھا من الاصبغ بن عبد العزیز وانا غلام“ (میں نے [یہ اشار] اصغ بن عبد العزیز سے اس وقت سنے جب کہ ابھی میری ٹیس بھیگ رہی تھیں)

واقدی کے شیوخ واساتذہ کی تعداد کئی سو سے متجاوز ہے خطیب بغدادی نے ان میں سے ابن ابی ذئب (ف ۱۵۸ھ) معمر بن راشد (ف ۱۵۲ھ) مالک بن انس (ف ۱۷۹ھ) محمد بن عبد اللہ بن افی الزہری (ف ۱۵۷ھ) محمد بن عجلان (ف ۱۴۹ھ) ربیع بن عثمان (ف ۱۵۲ھ) ابن جریر (ف ۱۵۰ھ) اسامہ بن زید العدوی، عبد الحمید بن جعفر (ف ۱۵۲ھ) سفیان ثوری (ف ۱۶۱ھ) اور ابو معشر السندی (ف ۱۷۰ھ) کے نام خصوصیت کے ساتھ ذکر کیے ہیں۔ حافظ ابن حجر عسقلانی (ف ۸۵۲ھ) نے ”تہذیب التہذیب“ میں اس ضمن میں عبد الرحمن الاوزاعی (ف ۱۵۵ھ) سمیع بن بشر، ہشام بن الغاز (ف ۱۵۳ھ) اور ابو بکر بن ابی سیرۃ (ف ۱۶۲ھ) کے نام بھی شاکر کر لئے ہیں۔ واقدی کے جن شیوخ کے نام اور منین وفات ہمیں معلوم ہیں، ان میں سب سے پہلے وفات پانے والے عبید اللہ بن عمر بن خص بن خطاب (ف ۱۴۷ھ) ہیں اور سب سے بعد میں وفات پانے والے سفیان بن عیینہ (ف ۱۹۸ھ) ہیں۔

خطیب بغدادی کی بعض روایات سے مستفاد ہوتا ہے کہ واقدی مجالس درس میں محض سماعت و قرات پر اکتفا کرنے کے بجائے اساتذہ سے تنقیحی سوالات بھی کرتے جلتے تھے، چنانچہ لکھتے ہیں :-

ابو ایوب بن ابی یعقوب قال
سألت ابراہیم الحرثی قلت
ابو ایوب بن ابی یعقوب کہتے ہیں میں نے
ابراہیم حرثی سے دریافت کیا کہ میں امام

آریل اکتب مسائل ملث، فایما
 اعجب؟ مسائل ابن وهب او
 ابن القاسم، فقال لی اکتب
 مسائل الواقدی، فی الدنیا
 احد یقول سألت الثوری و
 ابن ابی ذئب و یعقوب؟ أراد ان
 مسائله اکثرها سوال^۱
 مالک کے مسائل لکھنا چاہتا ہوں، آپ
 بتائیں کہ انھیں ابن وہب کے واسطے سے
 نقل کروں یا ابن قاسم کے واسطے سے؟
 انھوں نے جواب دیا تم انھیں واقدی کے
 واسطے سے نقل کرو کیونکہ میں کوئی ایسا ہے
 جو کہتا ہو کہ میں نے ثوری سے دریافت کیا
 اور ابن ابی ذئب سے دریافت کیا اور یعقوب
 سے دریافت کیا۔ ابراہیم حربی کہنا یہ چاہتے
 ہیں کہ واقدی کے واسطے سے مروی امام
 مالک کے اکثر مسائل درحقیقت سوالات ہیں۔

ابراہیم حربی کے اس دعوے کی تصدیق واقدی کی ”کتاب المغازی“ سے بھی ہوتی
 ہے۔ اس کتاب میں انھوں نے بہت سے مقامات پر اساتذہ سے اپنے تحقیقی سوالات اور
 ان کے جوابات من وعن نقل کیے ہیں۔ مثال کے طور پر درج ذیل عبارت ملاحظہ ہو۔ غزوہ بدر
 کے واقعات کے ذیل میں لکھتے ہیں :-

قلت لعبد الحمید بن جعفر
 فمن اعطی سلب ابی جہل؟
 قال اختلف فیہ عندنا،
 فقال قائل اخذہ معاذ بن
 عمرو بن الجموح، وقال قائل
 اعطاه ابن مسعود، فقلت
 لعبد الحمید من اخبرک؟
 قال اما الذی قال دفعه إلی
 معاذ بن عمرو فاحبرنیہ
 خارجہ بن عبد اللہ بن
 کعب، واما الذی قال ابن مسعود
 (واقدی کہتے ہیں) میں نے عبد الحمید بن
 جعفر سے پوچھا کہ آنحضرت صلی اللہ علیہ وسلم
 نے ابو جہل کے قتل کیے جانے کے بعد
 اس کا ساز و سامان کسے دیا؟ انھوں نے
 جواب دیا کہ اس باب میں روایتیں مختلف
 ہیں؛ کوئی کہتا ہے کہ اس کا سامان معاذ
 بن عمرو بن جموح نے لے لیا اور کوئی کہتا
 ہے کہ آپ نے [عبداللہ] بن مسعود کو
 دے دیا۔ پھر میں نے عبد الحمید سے پوچھا
 کہ یہ بات آپ کو کس نے بتائی؟ انھوں نے
 جواب دیا کہ قول اول کے قائل خارجہ بن

فانہ حدثنہ سعید بن خالد القارظی علیہ
عبداللہ بن کعب ہیں اور دوسرے قول کے
راوی سعید بن خالد القارظی ہیں۔

واقدی اپنی معلومات میں اضافے کے لیے نہ صرف یہ کہ اہل علم کی مجالس میں حاضری
دیا کرتے تھے، بلکہ عام اشخاص سے بھی مفید مطلب باتیں دریافت کرتے رہتے تھے۔ اس کے علاوہ
خبر کو مشاہدے میں تبدیل کرنے کے خیال سے وہ تاریخی مقامات کے مشاہدے کے لیے بھی
جایا کرتے تھے۔ خطیب بغدادی خود واقدی کا بیان نقل کرتے ہیں۔

ما أدركت رجلاً من أبناء الصغى
وأبناء الشهداء ولا مولى لهم
إلا وسألته: هل سمعت
أحدًا من أهلك يغبرك
عن مشهدة أو ين قتل؟ فإذا
أعلمني مضيت إلى الموضع
حتى أعانيه. ولقد مضيت
إلى المرليسيع، فنظرت إليها
وما علمت غزاة إلا مضيت
إلى الموضع حتى أعانيه. ۱۱
صحابہ کرام اور شہداء کی اولاد نيزان کے
غلاموں میں میری جس کسی سے بھی ملاقات
ہوتی، اس سے میں نے یہ ضرور پوچھا کہ
کیا تمہارے گھر والوں میں سے کسی نے
تم سے کسی غزوے میں اپنی شرکت کا ذکر
کیا ہے؟ اگر وہ شہید ہو گیا تو کہاں کس
موقع پر؟ اگر اس کے جواب میں وہ مجھے
کسی جگہ کا نام بتاتا تو میں اسے دیکھنے کے
لیے جاتا تھا اور میں نے مرلیسیع جا کر
اسے بھی دیکھا ہے۔ اس کے علاوہ جتنے
غزوات کا مجھے علم ہوا، ان سب کے
موقع کا میں نے معائنہ کیا ہے۔

واقدی کے اس دعوے کی تصدیق بارون الفروی (ف ۱۷۴۱ء) کے درج ذیل
بیان سے بھی ہوتی ہے۔ فرماتے ہیں:-

رأيت الواقدي بمكة ومعه
ركوة، فقلت أين تريد؟ فقال
أريد أن أمضي إلى حنين حتى
أرى الموضع والوقعة. ۱۲
میں نے واقدی کو مکہ معظمہ میں دیکھا کہ
ایک چھانگل لیے کہیں چلے جا رہے ہیں۔
میں نے پوچھا کہاں کا ارادہ ہے؟ کہنے
لگے موقع جنگ دیکھنے کی غرض سے
حنین جا رہا ہوں۔

ابن سعد نے خود واقدی کے حوالے سے لکھا ہے کہ سترھ میں اپنے پہلے سفر حج کے موقع پر ہارون رشید (ف ۱۹۳ م) کو مدینہ منورہ کے مقامات مقدسہ کی زیارت کا اشتیاق پیدا ہوا۔ اس نے اپنے وزیر یحییٰ بن خالد برمکی (ف ۱۹۰ م) سے خواہش ظاہر کی کہ ایک ایسا شخص تلاش کیا جائے جو مدینے کے قابل دید مقامات اور تاریخ وغیرہ سے بخوبی واقف ہو یحییٰ نے لوگوں سے دریافت کیا سب نے بالاتفاق واقدی کی نشاندہی کی۔ یہ بلائے گئے اور انھوں نے ساری رات خلیفہ و وزیر دونوں کو وہاں کے مختلف مقامات کی زیارت کرائی ہارون رشید کو ان کی رہنمائی کا انداز بہت پسند آیا اور اس نے حسن خدمت کے عوض میں انھیں دس ہزار درہم عطا کیے۔

واقدی کہتے ہیں کہ ان دنوں ان کی مالی حالت نہایت خستہ تھی اور وہ لوگوں کے مقروض تھے۔ یہ رقم ہاتھ آئی تو انھوں نے بڑی فراخی محسوس کی اور اپنے کسی بیٹے یا بیٹی کی شادی بھی کی۔

خطیب بغدادی کے بیان کے مطابق علمی مشاغل کے ساتھ ساتھ واقدی مدینے میں گندم کی تجارت بھی کرتے تھے۔ ۱۸۰ م میں اس کا روبرا میں انھیں ایک لاکھ درہم کا خسارہ ہوا، چونکہ سریہ دوسروں کا تھا اس لیے وہ اچانک بہتوں کے مقروض ہو گئے۔ اس پریشانی کے عالم میں انھیں ہارون رشید اور یحییٰ برمکی کی یاد آئی اور وہ اپنی بیوی ام عبداللہ کے مشورے سے مدینے سے نکل پڑے۔

ابن سعد نے اس سفر کی روداد خود انھیں کی زبانی نہایت تفصیل کے ساتھ قلم بند کی ہے، جس کا حاصل یہ ہے کہ وہ مدینے سے نکل کر پہلے بغداد پہنچے۔ وہاں معلوم ہوا کہ خلیفہ و وزیر سب ”رقہ“ میں قیام پذیر ہیں۔ پہلے تو گوگو کی کیفیت میں مبتلا رہے۔ بعد ازاں چند اجنبی نوجوانوں کی معیت میں ”رقہ“ پہنچے، لیکن وزیر سے ملاقات کی کوئی سبیل نہ نکل سکی۔ آخر میں قاضی رقبہ وہب بن وہب ابو بختری سے ملے اور انھیں وزیر تک رسائی کا ذریعہ بنا ناچا با قاضی صاحب نے ان سے واقفیت کے باوجود حیلہ حوالے سے کام لیا۔ آخر الامر یہ ناکام و نامراد، رقبہ سے چل کھڑے ہوئے۔ حسن اتفاق سے اثنائے راہ میں ان کی ملاقات بکابر بن عبداللہ زبیری (ف ۱۹۵ م) سے ہو گئی، جو مدینے کی گوزری کا پر وانیہ لینے کے لیے رقبہ، جا رہے تھے۔ چونکہ واقدی سے ان کے مخلصانہ روابط تھے، انھوں نے تسلی دی اور یحییٰ سے ملاقات کرانے کا ذمہ لیا اور وعدے

کے مطابق وزیر کے دربار میں باریاب کرا دیا۔ یحییٰ نے ان کی توقع سے کہیں بڑھ کر ان کے ساتھ اعزاز و اکرام، داد و دہش اور حسن سلوک کا معاملہ کیا۔ چنانچہ ”رقہ“ کے قیام کے دوران ہر شب انھیں پانچ سو دینار عطا کیے۔ اس کے علاوہ ہارون رشید کو ان کی حسن کارکردگی کا گذشتہ واقعہ یاد دلانے کے لئے ہزار درہم دلوائے پھر روانگی کے وقت بہت سے انعامات و اکرامات اور تحفہ و تحائف سے نوازا اور آخر میں بڑے ترک و احتشام کے ساتھ سرکاری خرچ سے مدینے تک پہنچوانے کا بندوبست کیا۔ ابن سعد اور خطیب بغدادی کا بیان ہے کہ ۱۸۷ھ کے متذکرہ بالا واقعے کے بعد ہی واقدی نے مدینہ کی سکونت ترک کر کے بغداد کی اقامت اختیار کر لی تھی۔^{۱۷}

واقدی کے تقریباً سبھی تذکرہ نگار متفق ہیں کہ وہ بغداد کے قاضی تھے، لیکن اس عہدے پر ان کا تقرر کرب اور کس خلیفہ کے عہد میں عمل میں آیا؟ اس کے بارے میں روایات مختلف ہیں:-

(الف) ابن سعد (ف ۲۲۰) اور ابن قتیبہ (ف ۲۷۶) نے لکھا ہے کہ واقدی کو بغداد کا قاضی نامون رشید نے مقرر کیا تھا اور وہ صرف چار سال (۲۰۴-۲۰۷) تک اس عہدے پر فائز رہے۔ یہ روایت سب سے زیادہ مستند اور قابل اعتبار ہے۔

(ب) واقدی کے ایک معاصر قاضی ہارون بن عبد اللہ زہری (ف ۲۴۳) کی ایک روایت میں ایک موقع پر واقدی کے لیے ”حین کنت علی قضاء الرشید“ کے الفاظ وارد ہوئے ہیں۔ اس روایت کو خطیب نے سند کے ساتھ اور یاقوت اور ابن خلکان نے بغیر سند کے ذکر کیا ہے۔ اس سے ہارون رشید کے عہد میں واقدی کے قاضی بنائے جانے پر استدلال کیا جاسکتا ہے، لیکن کسی دوسرے قابل وثوق ذریعے سے اس کی تصدیق نہیں ہوتی۔ (ج) یاقوت نے لکھا ہے کہ ہارون نے واقدی کو بغداد کے مشرقی حصے کا قاضی مقرر کیا تھا اور نامون نے انھیں ”عسکر المہدی“ کے منصب و قضا پر فائز کیا۔^{۱۸} یہ بیان اپنے مفہوم میں صریح ہونے کے باوجود دو وجہوں سے ناقابل اعتبار ہے۔ ایک تو اس کی سند مذکور نہیں۔ دوسرے اس میں، بغداد کے جانب مشرق اور ”عسکر المہدی“ کو دو مختلف اور الگ الگ مقامات کی حیثیت سے پیش کیا گیا ہے۔ حالانکہ ابن خلکان کی تصریح کے مطابق^{۱۹} ”عسکر المہدی“ بغداد کے مشرقی حصے میں واقع ایک محلے کا نام ہے جو بعد میں ”رضا“ کہلایا^{۲۰} (د) حافظ ابن حجر عسقلانی نے ”تہذیب التہذیب“ میں واقدی کے ایک شاگرد

احمد بن منصور الرمادی (ف ۲۶۵ھ) کے حوالے سے درج ذیل عبارت نقل کی ہے :

قال احمد بن منصور الرمادی احمد بن منصور رمادی نے بیان کیا کہ علی
 قدم علينا علي بن المديني بغداد بن مديني سنة ۱۸۷ یا ۱۸۸ میں ہمارے
 سنة سبع او ثمان وثمانين یہاں بغداد آئے۔ یہ وہ زمانہ تھا جبکہ
 قال والواقدي قاض عليتنا واقدی ہمارے قاضی تھے۔ رمادی کہتے
 قال وصكت اطوف مع علي الله ہیں کہ میں علی بن مديني کے ساتھ گشت میں
 معروف تھا انھ

جرمن مشرق پر وفیسر جوزف ہوروتس نے لکھا ہے کہ اس روایت سے معلوم ہوتا ہے کہ واقدی، ہارون رشید کے عہد خلافت میں ۱۸۷ھ میں بغداد کے عہدہ قضا پر مقرر تھے۔ پروفیسر موصوف کے عربی ترجمہ حسین نصار اور اردو مترجم نثار احمد فاروقی نے بھی اس بیان پر سکوت اختیار کیا ہے۔ حالانکہ یہ بیان متعدد وجوہ سے ناقابل اعتبار ہے :

(الف) اولاً اس لیے کہ ابن حجر کے یہاں صرف سال مذکور ہے، صدی مذکور نہیں۔
 (ب) ثانیاً اس لیے کہ اس روایت کے ناقل احمد بن منصور ہیں، جن کا سن ولادت ۱۸۲ھ ہے، اس لیے یہ ناممکن ہے کہ وہ ۱۸۷ھ میں (محض پانچ سال کی عمر میں) علی بن مديني کے ساتھ شیوخ بغداد کی مجلسوں کا چکر لگاتے پھر رہے ہوں۔

(ج) ثالثاً اس لیے کہ یہی روایت ابن حجر سے پہلے خطیب نے بھی ”تاریخ بغداد“ میں درج کی ہے اور اس میں ”سنة سبع او ثمان وثمانين“ کے الفاظ استعمال کیے ہیں جس سے معلوم ہوتا ہے کہ یہ واقعہ ۱۸۷ھ کا نہیں، بلکہ ۱۸۰ھ کا ہے اور ابن حجر کی تذکرہ بالا عبارت میں ”مائتین“ کو ”ثمانین“ پڑھ لینے کی بنا پر تصحیف واقع ہو گئی ہے۔ اس کی تصدیق ابن سید الناس (ف ۴۲۲ھ) کی ”عیون الاثر“ سے بھی ہوتی ہے۔ اس میں بھی ”مائتین“ ہی کے الفاظ وارد ہوئے ہیں ۱۸۷ھ

قاضی کی حیثیت سے واقدی کی ذمہ داریوں اور اختیارات کی تفصیلات کا ہمیں علم نہیں، البتہ ابوالقاسم سہمی (ف ۴۲۴ھ) کی ”تاریخ جرجان“ سے یہ ضرور معلوم ہوتا ہے کہ بعض علاقوں کے قاضیوں کے تقرر کے اختیارات انھیں حاصل تھے، چنانچہ اشعث بن ہلال کے بارے میں لکھتے ہیں :

الاشعث بن هلال، قاضی جعفی
 بعد اسماعیل بن الفضل الشافعی،
 اشعث بن ہلال، اسماعیل بن فضل شافعی
 کے بعد جرجان کے قاضی مقرر کیے گئے۔ ان
 کا تقرر واقدی نے بندہ اسے کیا تھا۔

اسی طرح سہمی کے ایک دوسرے بیان سے یہ بھی معلوم ہوتا ہے کہ وقف ناموں کو
 قانونی و سرکاری حیثیت دینے اور انھیں جاری و نافذ کرنے کے بھی وہ مجاز تھے، چنانچہ ذی قعدہ
 سن ۶۲۰ھ میں واقدی کے حکم سے ایک وقف نامے کے نافذ کیے جانے کا ذکر، تاریخ جرجان
 میں موجود ہے۔

واقدی کے حالات زندگی سے معلوم ہوتا ہے کہ وہ نہایت سخی، فیاض اور دریا دل
 انسان تھے۔ یہ صفت ان میں اس حد تک پائی جاتی تھی کہ اکثر بیشتر مقروض اور مفلوک الحال
 رہا کرتے تھے۔ ذیل میں ”طبقات ابن سعد“ سے ان کی سخاوت کا ایک دلچسپ واقعہ نقل کیا
 جاتا ہے۔ اس کے راوی خود واقدی ہیں۔ فرماتے ہیں:

”ماہ شعبان کی بیسٹ سے زیادہ تاریخیں گزر چکی تھیں۔ ہمارے گھر میں نہ آٹا
 تھا نہ ستوا اور نہ روزمرہ استعمال کا کچھ اور سامان میں نے دل میں تین ایسے
 آدمیوں کے نام تجویز کیے جن سے میرے برادرانہ مراسم تھے اور سوچ لیا کہ ان
 کے سامنے اپنی حاجت رکھوں گا۔ اس کے بعد میں اپنی بیوی ام عبد اللہ
 کے پاس پہنچی۔ اس نے دیکھتے ہی پوچھا ابو عبد اللہ! آپ نے کیا انتظام
 کیا؟ ماہ رمضان قریب ہے اور گھر میں آٹا، ستوا اور روزمرہ کے استعمال
 وغیرہ کا کوئی سامان موجود نہیں۔ میں نے کہا اس سلسلے میں تین دوستوں
 کے نام ذہن میں ہیں۔ اس نے پوچھا وہ مدینے کے رہنے والے ہیں یا
 عراق کے؟ میں نے کہا بعض مدنی ہیں اور بعض عراقی۔ کہنے لگی ایک ایک کا
 نام بتاؤ۔ میں نے کہا فلاں۔ اس نے کہا خاندانی ہے اور روپے والا
 بھی، لیکن احسان جتنا اس کا شیوہ ہے۔ میرے خیال میں اس کے پاس
 جانا مناسب نہیں، اب دوسرا نام بتائیے۔ میں نے کہا فلاں۔ کہنے لگی یہ
 بھی خاندانی ہے اور دولت مند بھی، لیکن نجیل ہے، آپ وہاں بھی نہ
 جائیں۔ میں نے کہا تو فلاں؟ اس نے کہا شریف بھی ہے اور خاندانی بھی

لیکن اس کے پاس ہے کچھ نہیں، البتہ وہاں جانے میں کچھ مضائقہ بھی نہیں۔
 میں اس دوست کے گھر پہنچا، دستک دی، اندر داخل ہوا۔ وہ تپاک
 سے ملا، پاس بٹھایا اور پوچھا ابو عبد اللہ! کیسے آئے؟ میں نے ماہ مبارک
 کی آمد اور اپنی خستہ حالی کا قصہ سنا دیا۔ وہ کچھ دیر متاثر رہا، پھر کہا اچھا
 مسند کی تہہ اٹھاؤ، تھیلی لو اور ان درہم کو بھار ڈپوچھ کر خرچ میں لاؤ، میں نے
 دیکھا تو یہ کچھ درہم تھے، جن کی رنگت سبزی مائل تھی۔ میں نے تھیلی نی، گھر
 پہنچا اور اس آدمی کو بلایا جو میرا سودا سلف لایا کرتا تھا، اس سے کہا
 لکھو، گیہوں کے دس بورے، چاول ایک بورا، شکر اتنی، اسی طرح تمام
 ضروری سامان لکھوا دیے۔

اسی دوران دروازے پر دستک ہوئی، میں نے کہا دیکھو کون ہے؟
 خادمہ نے بتایا، یہ فلاں بن فلاں بن علی بن حسین بن علی بن ابی طالب ہیں۔
 میں نے کہا اندر بلاؤ۔ وہ آئے تو میں نے کھڑے ہو کر ان کا خیر مقدم کیا،
 اپنے پاس بٹھایا اور کہا بنی زادے! کیسے تشریف لائے؟ کہنے لگے
 چچا جان! بات یہ ہے کہ ماہ رمضان قریب ہے اور ہمارے پاس ہے کچھ
 نہیں۔ میں کچھ دیر سوچتا رہا، پھر کہا مسند کی تہہ اٹھائیے اور تھیلی لے لیجئے۔
 لینے کے بعد میں نے کہا اب آپ جا سکتے ہیں۔ وہ چلے گئے تو ام عبد اللہ
 آئیں، کہنے لگیں اس نوجوان کے لیے آپ نے کیا کیا؟ میں نے کہا پوری تھیلی
 دے دی۔ کہنے لگیں اسے تو فقیح خداوندی سمجھئے۔ واقعی آپ نے بہت اچھا
 کام کیا۔

قریب ہی ایک اور دوست رہتا تھا۔ میں کچھ دیر سوچتا رہا، پھر جھٹے
 پہننے اور اس کی طرف بڑھ گیا۔ دروازے پر دستک دی، اندر پہنچا تو
 اس نے خود ہی سلام کیا، خوش آمدید کہا، قریب بٹھایا اور پوچھا
 ابو عبد اللہ کیوں کر آنا ہوا؟ میں نے ماہ مبارک کی آمد اور اپنی خستہ حالی کی
 روداد سنا دی۔ وہ کچھ دیر تفکر رہا، پھر کہا مسند کی تہہ اٹھاؤ، تھیلی لو اور
 اس میں سے نصف تم لے لو اور نصف مجھے دے دو۔ میری حیرت کی

اس وقت کوئی انتہا نہ رہی جب میں نے دیکھا کہ وہ میری اپنی ہی تھیلی تھی۔
بہر حال پانچ سو درہم میں نے لے لیے اور پانچ سو اس کے لیے چھوڑ دیے۔
گھر آیا، سودا سلف لانے والے آدمی کو بلایا اور کہا لکھو، گیتھوں پانچ بورے
..... وغیرہ وغیرہ۔ اسی طرح تمام ضروریات لکھوا دیں۔

اسی درمیان دستک کی آواز آئی۔ میں نے خادمہ سے کہا دیکھو کون ہے؟
وہ باہر گئی اور آکر بتایا کوئی شریف غلام معلوم ہوتا ہے۔ میں نے کہا بلا لاؤ۔
اس نے یحییٰ بن خالد بریکی کا ایک خط دیا، جس میں مجھے فوراً بلایا گیا تھا،
میں نے اسے باہر بھیج کر لباس تبدیل کیا اور سواری پر بیٹھ کر غلام کے ساتھ چل
دیا۔ یحییٰ کے یہاں پہنچا تو دیکھا کہ وہ مکان کے صحن میں بیٹھا ہوا ہے۔ میں نے
سلام کیا۔ اس نے دیکھتے ہی خوش آمدید کہا، اپنے پاس جگہ دی اور
غلام سے کہا گل تکیہ لانا۔ میں بیٹھ گیا تو کہنے لگا ابو عبد اللہ! جانتے ہو تمہیں
کیوں بلایا ہے؟ میں نے کہا نہیں معلوم۔ کہنے لگا میں رات اس فکر میں سو
نہ سکا کہ ماہ رمضان قریب ہے، معلوم نہیں تمہارے پاس کیا ہے اور کیا نہیں؟
میں نے کہا اللہ وزیر کو سلامت رکھے، میری کہانی تو بہت طولانی ہے۔
کہنے لگا کہانی کا لطف تو اس کی درازی ہی میں ہے۔

تب میں نے ام عبد اللہ کے سوال اور تینوں دوستوں نیز ان کے
بارے میں اس کے تاثرات کی داستان سنا دی۔ طالبی نوجوان کا واقعہ
بھی بتایا اور اس دوسرے دوست کا قصہ بھی سنا دیا، جس نے آخر میں
میرے ساتھ سلوک کیا تھا۔ سب کچھ سننے کے بعد یحییٰ نے غلام سے کہا
دوات لاؤ۔ خزانچی کے نام رقعہ لکھ کر بھیجا۔ فوراً پانچ سو دینار کی ایک تھیلی
آگئی۔ اس نے کہا ابو عبد اللہ! لو اس سے ماہ مبارک میں کام لینا پھر
خزانچی کے پاس ایک اور رقعہ بھیجا، دو سو دینار کی تھیلی آگئی۔ کہنے لگا یہ دینار
ام عبد اللہ کے ہیں۔ ان کی فراخ دلی اور دانش مندی کے صلے میں عطا کیے
جاتے ہیں۔ پھر ایک اور رقعہ بھیجا دو سو دینار اور آگئے، اس نے کہا یہ طالبی
نوجوان کے ہیں۔ پھر ایک اور رقعہ بھیجا، ایک تھیلی میں دو سو دینار اور آگئے۔

اس نے کہا یہ تمہارے محسن دوست کے ہیں۔ پھر اس نے کہا ابو عبد اللہ! خدا حافظ اب جاؤ۔

میں سب سے پہلے اس دوست کے پاس پہنچا جس نے تھیلی سے (نصف درہم) دیئے تھے، اسے دو سو دینار دیے اور بجلی کا پورا واقعہ سنا دیا۔ محسوس ہوتا تھا کہ اسے شادی مرگ ہو جائے گی۔ پھر طالبی نوجوان کے پاس آیا اور بجلی کا واقعہ سناتے ہوئے اس کی تھیلی اس کے سپرد کر دی۔ اس نے اس کے حق میں دعائے خیر کی اور شکریہ ادا کیا۔ پھر میں اپنے گھر آیا اور اتم عبد اللہ کو ان کی تھیلی دے دی۔ انہوں نے بھی اسے دعائیں دیں۔
بجلی بن خالد کا سنہ وفات ۱۹۰ م ہے، لہذا کہا جاسکتا ہے کہ متذکرہ بالا واقعہ ۱۸۰ م سے ۱۹۰ م کے درمیان کسی وقت پیش کیا۔

اسی سلسلے کا ایک دوسرا واقعہ مولانا شبلی کی زبانی سنئے۔ موصوف "المامون" میں لکھتے ہیں:

”علامہ واقدی نے جو فن سیر کے امام ہیں، ایک بار مامون کو خط لکھا جس میں ناداری کی شکایت اور لوگوں کا جس قدر قرضہ چڑھ گیا تھا، اس کی تعداد لکھی تھی۔ مامون نے جواب میں یہ الفاظ لکھے: ”آپ میں دو عادتیں ہیں: حیا اور سخاوت۔ سخاوت نے آپ کے ہاتھ کھول دیے ہیں کہ جو کچھ تھا، آپ نے سب اڑا دیا۔ حیا کا یہ اثر ہے کہ آپ نے اپنی پوری حاجت نہیں ظاہر کی میں نے حکم دے دیا ہے۔ تعداد مطلوبہ کا مضاعف آپ کی خدمت میں پہنچ جائے گا۔ اگر آپ کی اصلی ضرورت کے لیے یہ مقدار پوری نہ اترے تو خود آپ کی کوتاہ قلمی کا قصور ہے اور اگر کافی ہو جائے تو آئندہ بھی آپ جس قدر چاہیں فراخ دستی سے صرف کریں، خدا کے خزانے میں کچھ کمی نہیں ہے۔ آپ نے خود مجھ سے یہ حدیث روایت کی تھی کہ آنحضرت صلی اللہ علیہ وسلم نے زبیر سے فرمایا تھا کہ رزق کی کنجیاں عرش پر ہیں۔ خدا بندوں کے لیے ان کے خرچ کے موافق رزق دیتا ہے، زیادہ ہو تو زیادہ، کم ہو تو کم۔“ علامہ واقدی کو یہ حدیث یاد نہیں رہی تھی۔ وہ صلے سے زیادہ اس بات سے خوش

ہوئے کہ مامون کے یاد دلانے سے، ان کو ایک بھولی ہوئی حدیث یاد آگئی۔
 واقدی کے سنہ وفات کے بارے میں مشہور قول یہی ہے کہ انھوں نے مامون کے
 عہد حکومت میں سنہ ۲۰۴ھ میں بغداد میں وفات پائی۔ خطیب نے محمد بن عبد اللہ حفری سے ایک
 روایت سننے کی بھی نقل کی ہے،^{۲۰۴} جسے مسعودی نے بھی اختیار کر لیا ہے،^{۲۰۵} لیکن خود خطیب
 نے پہلی روایت کو اصح قرار دیا ہے۔ اسی طرح ابن خلکان نے بھی سنہ ۲۰۴ھ کے علاوہ ایک
 قول سنہ ۲۰۴ھ اور دوسرا سنہ ۲۰۴ھ کا نقل کیا ہے اور پھر مؤخر الذکر دونوں اقوال کے مقابلے میں
 مقدم الذکر قول کو ترجیح دی ہے۔^{۲۰۶}

جہاں تک ماہ وفات کا تعلق ہے، تو اس پر تمام تذکرہ نگار متفق ہیں کہ واقدی ماہ ذی الحجہ
 میں فوت ہوئے۔ ابن خلکان نے خطیب بغدادی کے حوالے سے ایک قول ماہ ذی القعدہ
 کا بھی نقل کر دیا ہے،^{۲۰۷} لیکن بظاہر انھیں غلط فہمی ہوئی، کیونکہ خطیب کے یہاں ابن سعد کے
 حوالے سے صرف ماہ ذی الحجہ کا ہی قول مذکور ہے۔^{۲۰۸}

وفات کے دن، تاریخ اور وقت کے بارے میں ابن ندیم^{۲۰۹} (ف ۳۹۰ھ) یا قوت
 حموی^{۲۱۰} اور ابن خلکان^{۲۱۱} کا متفقہ بیان ہے کہ انھوں نے بروز دوشنبہ، گیارہویں تاریخ کو شام
 کے وقت وفات پائی۔

ابن سعد^{۲۱۲} ابن ندیم^{۲۱۳} اور ابن خلکان کا بیان ہے کہ واقدی کی نماز جنازہ قاضی محمد بن سماء
 تمیمی حنفی (ف ۲۲۶ھ) نے پڑھائی۔ ابن ندیم^{۲۱۴} یا قوت اور ابن خلکان کی تصریح کے مطابق "مقابر
 خضران" میں مدفون ہوئے۔ ابن سعد نے لکھا ہے کہ وفات کے وقت مقررہ تھے، جس
 کی ادائیگی ان کی وصیت کے مطابق مامون نے کی۔ تجزیہ و تکفین کا انتظام بھی مامون ہی نے کیا تھا۔^{۲۱۵}
 ابن ندیم نے لکھا ہے کہ واقدی شیعہ تھے، لیکن اپنے عقائد کی پردہ پوشی کے لیے ہمیشہ
 تقیہ کیے رہتے تھے۔ انھوں نے روایت نقل کی ہے کہ جس طرح عصائے موسیٰ اور دم عیسیٰ کو مجنوں
 کی حیثیت حاصل ہے، اسی طرح حضرت علیؓ بھی آپ صلی اللہ علیہ وسلم کا ایک مغرہ تھے۔

(وكان تيشيع، حسن المذهب، يلزم التقية، وهو الذي روى

أن علياً عليه السلام كان من معجزات النبي صلى الله عليه وسلم،

كالعصا لموسى عليه السلام وأحياء الموتي لعيسى بن مريم عليه السلام)

لیکن ابن ندیم کا یہ بیان غلط فہمی یا بدگمانی پر مبنی معلوم ہوتا ہے، کیونکہ اس بیان میں وہ منفرد

ہیں، یعنی کسی دوسرے ذریعے سے اس کی تصدیق نہیں ہوتی۔ اس کے برخلاف متعدد ایسے شواہد موجود ہیں، جن سے واقدی کے عدم تشیع پر استدلال کیا جاسکتا ہے۔ رہی متذکرہ بالا روایت تو اگر واقدی نے اسے نقل بھی کیا ہو، تو اس سے یہ لازم نہیں آتا کہ یہ ان کا ذاتی عقیدہ بھی ہو۔ سب سے بڑی بات یہ ہے کہ خود شیعی مآخذ و مراجع انھیں غیر شیعہ تصور کرتے ہیں۔

واقدی کی اولاد اور ان کے دوسرے افراد خاندان کے بارے میں ہماری معلومات بہت محدود ہیں۔ خطیب بغدادی (ف ۴۶۳ م) نے "تاریخ بغداد" میں ان کے ایک بیٹے کے بارے میں بعض تفصیلات فراہم کی ہیں، جن سے معلوم ہوتا ہے کہ واقدی کی طرح ان کا نام بھی محمد اور کنیت ابو عبد اللہ تھی۔ یہ اپنے والد کے شاگرد اور ان کی "کتاب التاریخ" کے راوی ہیں۔ اس کے علاوہ موسیٰ بن داؤد (ف ۲۱۶ م) سے بھی روایات نقل کرتے ہیں۔ خود ان سے روایت کرنے والوں میں عباس بن عبد اللہ الترقفی (ف ۲۶۷ م) اور اسماعیل اسحاق الممری (ف ۳۰۵ م) کے نام لیے جاتے ہیں۔ یہی تفصیلات سُمعانی (ف ۵۶۲ م) کی کتاب الانساب میں بھی مذکور ہیں۔ لکھتے ہیں:

”وابن ابو عبد اللہ محمد بن محمد بن عمر واقد الواقدی، حدث

عن ابیہ، بکتاب التاریخ وغیرہ، حدث ایضا عن موسیٰ بن

داؤد، وروی عنہ عباس بن عبد اللہ الترقفی واسماعیل بن اسحاق

المعمری وغیرہما۔“

”تاریخ بغداد“ کی ایک عبارت سے مستفاد ہوتا ہے کہ واقدی کے ایک صاحب زادے مشہور امام جرح و تعدیل یحییٰ بن معین کے دوست تھے۔ (استحییٰ من ابنہ، ھولی صدیق) ممکن ہے کہ یہ وہی متذکرہ بالا محمد بن محمد بن عمر ہوں اور اس بات کا بھی امکان ہے کہ یہ ان کے علاوہ کوئی دوسرے بیٹے ہوں۔ واللہ اعلم۔

حافظ ابن حجر عسقلانی نے ”تہذیب التہذیب“ میں خطیب بغدادی کی ”موضح اہام الجمع والتفریق“ کے حوالے سے لکھا ہے کہ واقدی کے ایک بھائی کا نام ”شملة“ تھا۔

محمد بن سلام الحمی (ف ۲۳۱ م) فرماتے ہیں: ”الواقدی عالم دھرہ“ (واقدی اپنے عہد کے زبردست عالم تھے) حافظ شمس الدین ذہبی (ف ۷۴۷ م) لکھتے ہیں: ”واقدی

..... العلامة أحد أوعية العلم[ؒ] (واقدي..... علامہ اور علم کے جامع و حافظ تھے) یا قوت رومی (ف ۴۶۶) رقم طراز ہیں: ”الواقدي أحد أوعية العلم[ؒ] (واقدي علم کے جامع و حافظ تھے) ابو الفتح ابن سید الناس البیہمی الشافعی (ف ۷۲۲) لکھتے ہیں: ”الواقدي عنده مدفوع عن سعة العلم[ؒ] (واقدي کی وسعت علم کا انکار نہیں کیا جاسکتا) ابن خلکان لکھتے ہیں: ”الواقدي..... كان اماما عالما“ (واقدي امام اور عالم تھے) مصب الزبیری (ف ۱۵۷) کا قول ہے: ”والله ما رأينا مثله قط“ (یہ خدا ہم نے کبھی واقدي کی مثال اور نظیر نہ دیکھی) مجاہد بن موسیٰ (ف ۲۲۲) کا بیان ہے: ”ما رأيت مثله“ (میں نے ان کی مثال نہ دیکھی) حافظ ابن حجر فرماتے ہیں: ”الواقدي..... أحد الاعلام[ؒ] (واقدي..... مشاہیر میں شمار کیے جاتے ہیں)

ان بیانات کی روشنی میں کہا جاسکتا ہے کہ واقدي کا علمی مقام نہایت بلند ہے۔ ان کا شمار مشاہیر کی فہرست میں کیا جاتا ہے۔ ان کے علم کا دائرہ نہایت وسیع تھا۔ وہ امام عالم اور علامہ کے القاب سے یاد کیے جاتے ہیں۔ اپنے عہد میں علمی لحاظ سے وہ اپنی مثال آپ تھے۔

ابو عامر العقدي (ف ۲۰۲) کہتے ہیں: ”ما كان يقيدنا الشيوخ والاحاديث بالمدينة إلا الواقدي[ؒ] (مدینے میں اساتذہ حدیث اور احادیث کی بابت ہمیں سب سے زیادہ معلومات واقدي سے فراہم ہوتی تھیں) عبد اللہ بن مبارک (ف ۱۸۱) فرماتے ہیں: ”كنت أقدم المدينة فما يقيدني ولا يدلني على الشيوخ إلا الواقدي“ (میں مدینے آتا تو مجھے واقدي کے علاوہ نہ تو کسی سے کوئی فیض پہنچتا اور نہ اساتذہ حدیث کا کوئی پتہ بتاتا)

ان بیانات سے معلوم ہوتا ہے کہ واقدي کو فن حدیث سے خاص مناسبت حاصل تھی خصوصاً مدینے کی احادیث اور اساتذہ حدیث کے بارے میں وہ اس حد تک معتبر و مستند اور بالغ نظر تصور کیے جاتے تھے کہ یگانہ روزگار محدثین بھی ان کی طرف رجوع کرتے اور فیض یاب ہوتے تھے۔

حافظ ذہبی ”تذکرۃ الحفاظ“ میں لکھتے ہیں: ”الواقدي..... ابو عبد الله المدني الحافظ البحر“ (واقدي..... ابو عبد اللہ المدنی، حافظ اور بحر تھے) مجاہد بن موسیٰ کہتے ہیں:

”ماکتبت عن أحد أحفظ منه“ (میں نے واقدي سے زیادہ قوت والے کسی محدث سے حدیثیں نہیں لکھیں)۔

ان اقوال کے پیش نظر کہا جاسکتا ہے کہ واقدي کا شمار ممتاز حافظین حدیث میں کیا جاتا ہے۔ انھیں اس بڑی تعداد میں احادیث حفظ تھیں کہ ذہبی نے ان کے لیے ”الحافظ البحر“ اور مجاہد نے ”احفظ“ کے الفاظ استعمال کیے ہیں۔

ابراہیم بن اسحاق الحرابي (ف ۲۸۵ھ) فرماتے ہیں: ”من قال إن مسائل مالك وابن أبي وهب توحيد عند هـ ووثق من الواقدي فلا يصدق“ (امام مالک اور ابن ابی وہب توحید عند ہوا وثق من الواقدي فلا يصدق) اگر کوئی شخص اس کے خلاف کا دعویٰ کرے تو اس کی تصدیق نہیں کی جاسکتی (مجاہد بن موسیٰ کا قول ہے: ہان يعرف رأي سفيان ومالك“ (واقدي، امام مالک اور سفيان ثوري کے فقہی مسلک مذہب سے خوب واقف تھے) ابراہیم الحرابي ایک دوسرے موقع پر فرماتے ہیں: ”..... وأما فقه أبي عبيد فمن كتب محمد بن عمر الواقدي“ (ابو عبیدہ القاسم بن سلام کی فقہ کا ماخذ واقدي کی کتابیں ہیں)

ان اقتباسات سے معلوم ہوتا ہے کہ واقدي کو علم حدیث کی طرح، علم فقہ سے بھی بہت حاصل تھی۔ خصوصاً امام مالک، ابن ابی وہب اور سفيان ثوري کی فقہی آرا پر ان کی نظر بہت گہری تھی۔ ابو عبیدہ کی فقہ انھیں سے ماخوذ و مستفاد ہے۔

ابراہیم الحرابي کہتے ہیں: ”كان الواقدي أعلم الناس بأمر الاسلام“ (واقدي دور اسلام کی تاریخ کے سب سے زیادہ واقف کار تھے) خیر الدین الزکلی لکھتے ہیں: ”من أقدم المؤرخين في الاسلام“ (واقدي اسلامی مورخوں میں شمار کیے جاتے ہیں) ان بیانات سے معلوم ہوتا ہے کہ واقدي، محدث اور فقیہ ہونے کے ساتھ ساتھ اسلامی تاریخ کے زبردست عالم بھی تھے، چنانچہ ان کا شمار متقدمین مورخین میں کیا جاتا ہے۔

یوسف بن خالد السمتی (ف ۱۸۹ھ) کہتے ہیں: ”رأيت الواقدي يومًا جالسًا إلى اسطوانة في مسجد المدينة وهو يدرس، فقلنا له أي شيء تدرس؟ فقال جزء من المغازی“ (ہم نے ایک دن مسجد نبوی میں ایک ستون کے پاس واقدي کو کچھ پڑھتے ہوئے دیکھا۔ پوچھا کیا پڑھ رہے ہیں؟ کہنے لگے مغازی کا ایک جز پڑھ

رہا ہوں۔ ابن سعد (ف ۲۲۰) لکھتے ہیں: کان عالم بالغازی والسیرة والفتوح[ؓ] (واقدی مغازی، سیرت اور اسلامی فتوحات کا علم رکھتے تھے) یہی الفاظ ابن ندیم کے بھی ہیں: ”کان عالم بالغازی والسیرة والفتوح“ ابو الفداء اساماعیل بن علی (ف ۴۲۲) تحریر کرتے ہیں: ”کان عالم بالغازی“ مسعودی لکھتے ہیں: ”هو... صاحب السیر والمغازی“ حافظ ابن کثیر لکھتے ہیں: ”... الواقدی... صاحب السیر والمغازی“ حافظ ذہبی لکھتے ہیں: ”وهو رأس فی المغازی والسیرة“ (واقدی سیر و مغازی کے امام ہیں) ایک دوسری جگہ لکھتے ہیں: ”کان الی حفظہ المنتہی فی الأخبار والسیرة والمغازی والحوارث وایام الناس“ (احادیث، سیرت و مغازی اور عام حادثات و واقعات کے محفوظ رکھنے میں واقدی کی قوت یادداشت ماخذ و مرجع کی حیثیت رکھتی تھی) یا قوت نے بھی منوئی لفظی اختلاف کے ساتھ تقریباً یہی بات کہی ہے: ”کان الی حفظہ المنتہی فی المغازی والسیرة والأخبار وایام الناس والوقائع“ ابو عبد اللہ الحاکم (ف ۴۰۵) لکھتے ہیں: ”والواقدی مقدم فی هذا العلم“ (واقدی اس باب [سیر و طبقات] میں دوسروں پر فائق ہیں) ابن سید الناس تحریر کرتے ہیں: ”الی محمد بن عمر انتہی علم ذلك“ (محمد بن عمر واقدی پر علم سیرت و مغازی تمام ہو گیا) ڈاکٹر احمد امین (ف ۱۳۴۲) لکھتے ہیں: ”عفی الواقدی بالغازی والسیرة والتاریخ الاسلامی عامۃ وبنغ فی ذلك“ (واقدی نے مغازی و سیر اور عام اسلامی تاریخ کی طرف خاص طور پر توجہ کی اور اس باب میں ہم عصروں کے مقابلے میں فائق اور برتر ثابت ہوئے) دوسری جگہ لکھتے ہیں: ”کان الواقدی من أوسع الناس علمانی عصره بالغازی والسیرة والتاریخ الاسلامی عامۃ، كما کان واسع العلم بالحديث والتفسیر والفقہ“ (واقدی اپنے زمانے میں مغازی و سیر کے سب سے بڑے عالم تھے۔ اسی طرح فنون حدیث و تفسیر و فقہ میں بھی ان کا علم نہایت وسیع تھا) متذکرہ بالا بیانات کی روشنی میں یہ کہا جاسکتا ہے کہ واقدی کو اسلامی تاریخ کی ایک خاص شاخ مغازی و سیر سے خصوصی ارتباط، بلکہ شغف اور عشق تھا۔ چنانچہ اسی بنا پر ابن سعد، ابن ندیم اور ابو الفداء نے انھیں ”عالم مغازی و سیر“ کہا ہے اور مسعودی و حافظ ابن کثیر نے ان کے لیے ”صاحب السیر والمغازی“ کے الفاظ استعمال کیے ہیں یا قوت ذہبی اور ابن سید الناس نے انھیں اس باب میں سند اور مرجع قرار دیا ہے۔ ابو عبد اللہ

الحاکم اور احمد امین کی رائے کے مطابق وہ اس فن میں اپنے معاصرین میں فائق اور برتر ہیں۔ مغازی و سیر کے علاوہ صحابہ و تابعین اور تبع تابعین کے طبقات و تراجم، اسلامی فتوحات، نیز عہد رسالت، عہد خلافت راشدہ اور عہد بنی امیہ کی عمومی تاریخ پر بھی ان کی نگاہ بہت گہری تھی۔

واقدی کثیر التصانیف مصنف تھے۔ ان کی شخصیت کی طرح ان کی تصانیف نے بھی اسلامی دیار و امصار میں شہرت و قبولیت حاصل کی۔ خطیب بغدادی لکھتے ہیں:

وهو من طبق شرق الارض وغریہ ذکوة
ولعلیخف علی احد عرف اخبار الناس
امرو و سارت الکلیان بکتابه فی فنون
العلم من المغازی والسیر
والطبقات و اخبار النبی صلی اللہ
علیہ وسلم، والأحداث التي
كانت فی وقته وبعده وقاته
صلی اللہ علیہ وسلم وکتب
الفقه، واختلاف الناس
وعتیر ذلك۔
واقدی ان لوگوں میں ہیں جن کے تذکرہ
سے مشرق و مغرب معمور ہے اور جن سے
تاریخ کا ہر طالب علم واقف ہے اور
مختلف علوم و فنون میں جن کی تصانیف
دیار و امصار کا تحفہ ہیں۔ یہ تصانیف
مغازی و سیر، طبقات و تراجم، آنحضرت
صلی اللہ علیہ وسلم کے حالات و واقعات
اور آپ کی وفات کے بعد کی تاریخ
نیز فقہ اور فقہی مسائل میں ائمہ کے اختلاف
وغیرہ سے تعلق رکھتی ہیں۔

ابن ندیم نے ”الفہرست“ میں واقدی کی اٹھائیس تصانیف کے نام شمار کر لئے ہیں۔ ہم ذیل میں انھیں کی ترتیب اور عنوان کے مطابق ان کے نام درج کرتے ہیں:

- (۱) کتاب التاریخ والمغازی والبیعث (۲) کتاب اخبار مکة
- (۳) کتاب الطبقات (۴) کتاب فتوح الشام
- (۵) کتاب فتوح العراق (۶) کتاب المجلد
- (۷) کتاب مقتل الحسین رضی اللہ عنہ (۸) کتاب السیرة
- (۹) کتاب ازواج النبی صلی اللہ علیہ وسلم (۱۰) کتاب الردة والدار
- (۱۱) کتاب حرب الاوس والخزرج (۱۲) کتاب صفین

- (۱۳) کتاب وفات النبی صلی اللہ علیہ وسلم (۱۲) کتاب أمرو الحبشة والقیل
(۱۵) کتاب المناکم (۱۴) کتاب السقیفة وبيعة ابي بکر
(۱۷) کتاب ذکر القرآن (۱۸) کتاب سيرة ابي بکر ووفاته
(۱۹) کتاب مراعی قریش والانصار فی القطائع ووضع عمرالدواوين، وتصنيف القبائل
ومراتبها وأنسابها۔

- (۲۰) کتاب الرغیب فی علم القرآن وغلط الرجال
(۲۱) کتاب مولد المحسن والحسين ومقتل الحسين رضي الله عنه
(۲۲) کتاب ضرب الدنيا نیر والدراهم (۲۳) کتاب تاریخ الفقهاء
(۲۴) کتاب الآداب (۲۵) کتاب التاريخ الکبیر
(۲۶) کتاب غلط الحديث (۲۷) کتاب السنة والمجماعة ودم الهوى
(۲۸) کتاب الاختلاف

ابن ندیم کے بعد کے مصنفین معمولی لفظی اختلافات کے ساتھ تقریباً یہی فہرست دہرائے
رہے ہیں، اس لیے دوسروں کے بیانات کے نقل اور اعادے کی حاجت نہیں۔ البتہ
نامناسب نہ ہوگا اگر واقدی کی بعض تصانیف کے بارے میں جو معلومات فراہم ہو سکی ہیں،
وہ پیش کر دی جائیں۔

(۱) کتاب التاريخ والمغازی والمبعث

واقدی کی جو تصانیف دست برد زمانہ سے محفوظ رہ گئی ہیں، ان میں ایک کتاب المغازی
بھی ہے۔ اس کا پورا نام ابن ندیم اور یاقوت نے کتاب التاريخ والمغازی والمبعث، تحریر کیا
ہے۔ سوال یہ ہے کہ آیا یہ ابن اسحاق (وف ۱۵۱ م) کی کتاب المبدأ والمبعث والمغازی کی طرح
ایک ہی کتاب کے تین حصوں کے عنوانات ہیں؟ یا یہ تین مستقل کتابیں ہیں؟ مشرق مارڈن
جونز (MARDEN JONES) کا رجحان یہ ہے کہ یہ ایک ہی ضخیم کتاب کے تین حصے
ہیں (واذا تأملنا عنوان الكتاب..... یبید ولنا لأول وهلة ان کتاب المغازی جزء
من کتاب ضخم یتضمن التاريخ والمغازی والمبعث) اگر اس رائے سے اتفاق کر لیا
جائے تو یہ ماننا پڑے گا کہ اس کتاب کا صرف حصہ مغازی ہم تک پہنچ سکا اور بقیہ دونوں
حصے ناپید ہو گئے۔ لیکن بعض قدیم مصنفین کے بیانات سے مستفاد ہوتا ہے کہ یہ تین الگ

الگ کتابیں ہیں۔ اس سلسلے میں پہلے ابوالریج سلیمان بن موسیٰ الکلائی (ف ۶۳۲ م) کا بیان ملاحظہ ہو۔ موصوف ”الاكتفاء بسيرة المصطفى“ میں تحریر فرماتے ہیں:

”وقد وقعت على كتاب محمد بن عمرو الواقدي في المغازي ولم يخضني الآن ولكن رأيت كثيرا ما يجري مع ابن اسحاق، فاستغنيت عنه به..... ولواقدي أيضا ”كتاب المبعث“ وهو مشبع في بابيه، مجتمع باستيفائه واستيعابه، وقد نقلت هنامته جملة تناسب الغرض المذكور“^۱

اس سے درج ذیل نتائج برآمد ہوتے ہیں:

(الف) ابوالریج الکلائی کے پاس ’کتاب المغازی‘ اور ’کتاب المبعث‘ دونوں موجود تھیں اور وہ انھیں دو مستقل کتاب قرار دیتے ہیں۔

(ب) ’کتاب المبعث‘، کوئی مختصر کتابچہ نہ تھا، بلکہ اپنے موضوع پر ایک جامع، مبسوط اور مکمل کتاب تھی۔

(ج) کم از کم الکلائی کے عہد (۵۶۵ھ — ۶۳۲ م) تک یہ کتاب اپنی اصل شکل میں دنیا میں موجود تھی۔

(د) اس کے بعض اقتباسات ”الاكتفاء“ میں موجود ہیں۔

دوسرا بیان ابن عبد البر النمري القرطبي المالکی (ف ۴۶۳ م) کا ہے۔ موصوف ”الاستيعاب فی معرفة الاصحاب“ کے مقدمے میں اپنے مآخذ کی تفصیلات بتاتے ہوئے لکھتے ہیں:

”واما تاريخ الواقدي، فاحضرني به خلف بن قاسم عن ابي الحسن علي بن العباس بن الوثاب المصري عن جعفر بن سليمان النوفلي عن ابراهيم بن المنذر الحزامي عن الواقدي“^۲

اس عبارت میں اگر ’تاريخ الواقدي‘ سے ان کی ’التاريخ الكبير‘ مراد نہ ہو تو کہا جاسکتا ہے کہ یہ وہی زیر بحث ’کتاب التاريخ‘ ہے، جسے بعض حضرات نے ’کتاب المغازی‘ کا تہدید حصہ قرار دیا ہے، لیکن فی الواقع یہ ایک مستقل کتاب ہے۔ جو ابن عبد البر کے عہد تک موجود تھی اور انھوں نے ’الاستيعاب‘ میں اس سے جابجا استفادہ کیا ہے۔

’کتاب المغازی‘ پہلی بار وان کریمیر (VON KREMER) نے ملکہ سے

۵۶- ۱۸۵۵ء میں ٹائپ کے حروف میں شائع کی تھی۔ اس کی بنیاد دمشق کے ایک ناقص قلمی نسخے پر رکھی گئی تھی، اس لیے یہ اصل کتاب کے محض ایک تہائی حصے کے بہ قدر شائع ہو سکی۔

اس کا دوسرا ایڈیشن مطبع نول کشور، کان پور سے ۱۲۸۴ھ میں شائع ہوا تھا۔ یہ وان کریم کے نسخے کی نقل تھا۔ اس کا تیسرا کامل ایڈیشن مارٹن جونسن (MORSDEN) نے ۱۹۹۶ء میں آکسفورڈ یونیورسٹی پریس سے تین جلدوں میں شائع کیا ہے۔ یہ برٹش میوزیم، لندن کے قلمی نسخے پر مبنی ہے اور جدید ترین اصولوں کے مطابق ترتیب دیا گیا ہے۔ بروکلمان کی اطلاع کے مطابق کتاب المغازی کا ایک مختصر چرم ترجمہ ۱۸۸۲ء میں برلن سے شائع ہوا تھا۔ حافظ ابن حجر نے ”تعلیق من مغازی الواقدی“ کے نام سے کتاب المغازی کی ایک تلخیص تیار کی تھی جس کا قلمی نسخہ قاہرہ کے بعض کتب خانوں میں محفوظ ہے۔^{۱۵}

(۲) کتاب اخبار مکہ:

فواد سنزگین کی اطلاع کے مطابق الازرقی (ف ۲۵۰ھ) نے اپنی کتاب ”اخبار مکہ“ میں اس سے بکثرت استفادہ کیا ہے۔^{۱۶}

(۳) ”کتاب الطبقات“

مارٹن جونسن کا خیال ہے کہ ابن سعد کی ”الطبقات“ کا بنیادی ماخذ واقدی کی یہی کتاب ”الطبقات“ ہے اور یہ تقریباً پوری کی پوری ابن سعد کی کتاب میں ضم ہو گئی ہے۔ راقم الحروف عرض کرتا ہے کہ ابن عبد البر کے عہد تک یہ کتاب موجود تھی چنانچہ انھوں نے ”الاستیعاب“ کے ماخذ میں اس کا بھی شمار فرمایا ہے۔ لکھتے ہیں:

”فاما کتاب الطبقات، له فقرأته علی احمد بن قاسم التاهری

عن محمد بن معاویة القرشی عن ابرہیم بن موسی بن

جمیل عن محمد بن سعد کاتب الواقدی عن الواقدی“^{۱۷}

(۵۴) ”فتوح الشام“ اور ”فتوح العراق“

ابن جریر الطبری (ف ۳۱۰ھ) احمد بن یحییٰ بلاذری (ف ۲۴۹ھ) اور حافظ ابن کثیر

(ف ۷۴۴ھ) کے یہاں شام و عراق کی فتوحات کے بیان میں واقدی کی مرویات جا بہ جا

منقول ہیں۔ گمان غالب یہ ہے کہ یہ اصل کتاب کا جزو ہوں گی۔
(۶) ”کتاب مقتل الحسين“

فواد سرنگین کے مطابق حافظ ابن حجر نے ”الاصابة في تميز الصحابة“ (۷۹۲/۲) میں اس سے استفادہ کیا ہے۔ خود حافظ ابن حجر ”تہذیب التہذیب“ میں لکھتے ہیں:
”وساق المزی قصة مقتل الحسين مطولة من عند ابن سعد عن الواقدي“

اس بیان کی روشنی میں یہ کہنا ممکن ہے کہ ابن سعد کی ”الطبقات“ اور یوسف بن عبد الرحمن المزی (ف ۴۲۲ م) کی ”تہذیب الکمال فی اسماء الرجال“ کی مدد سے، موضوع زیر بحث سے متعلق واقدی کی روایات کا ایک حد تک اندازہ لگایا جاسکتا ہے۔ گمان غالب ہے کہ یہ روایات واقدی کی اصل کتاب میں بھی موجود رہی ہوں گی۔
(۷) ”کتاب الردة والرداس“:

مارسٹن جونز کی رائے ہے کہ اس کتاب کے نام میں ”الردا“ کا اضافہ بظاہر بے جوڑ معلوم ہوتا ہے۔ شاید یہ دو الگ الگ کتابیں ہیں۔ ان کا استدلال یہ ہے کہ عبد الرحمن السہیلی (ف ۵۸۱ م) نے ”الروض الأنف“ میں، ابن خیر الاشبیلی (ف ۵۵۵ م) نے اپنی فہرست میں، یافعی (ف ۷۶۸ م) نے ”مرآة الجنان“ میں اور حاجی خلیفہ (ف ۱۰۶۷ م) نے ”كشف الظنون“ میں اسے صرف ”کتاب الردة“ کہا ہے۔

بروکلیمان نے خدا بخش لائبریری، پٹنہ کی فہرست محظوظات کے پیش نظر یہ رائے قائم کی تھی کہ کتب خانہ مذکور میں واقدی کی ”کتاب الردة“ محفوظ ہے۔ لیکن مولانا سعید احمد اکبر آبادی اور مارسٹن جونز دونوں کی تحقیق ہے کہ یہ واقدی کی اصل کتاب نہیں۔ البتہ اس میں ابن اسحاق وغیرہ کی طرح واقدی کی روایات بھی موجود ہیں۔ مولانا اکبر آبادی کا قیاس ہے کہ یہ ابن الاثم (ف نواح ۳۱۲ م) کی ”کتاب الفتح“ ہے۔

فواد سرنگین کی اطلاع کے مطابق ابن حجر کی ”الاصابة“ اور ابن حبیش اللاندی (ف ۴۵۰ م) کی ”المغازی“ میں واقدی کی ”کتاب الردة“ کے اقتباسات موجود ہیں۔ مارسٹن جونز نے اس سلسلے میں طبقات ابن سعد اور تاریخ طبری کے نام بھی لیے ہیں۔

(۸) کتاب ازواج النبی صلی اللہ علیہ وسلم

ابن سعد کی ”الطبقات“ کے مطالعے سے اندازہ ہوتا ہے کہ انھوں نے اس کتاب

کی بیشتر روایات اپنی کتاب میں لے لی ہیں۔ چنانچہ ازواج مطہرات سے متعلق واقدی کی تمام روایات اگر الطبقات سے نکال کر ایک ترتیب سے جمع کر دی جائیں تو یہ آسانی کتاب ازواج النبیؐ کی بازیافت ہو سکتی ہے۔

(۹) کتاب صفینؑ

فواد سنزگین کے مطابق ابن ابی الحدید (ف ۶۵۵ھ) کی ”شرح نہج البلاغۃ“ میں اس کتاب کے نصف درجن سے زائد اقتباسات موجود ہیں۔

(۱۰) کتاب الاختلافات

ابن ندیم کی اطلاع کے مطابق اس کی ترتیب فقہی کتابوں کی ترتیب کے مطابق تھی اور اس میں فقہائے مدینہ و کوفہ کے فقہی اختلافات پر روشنی ڈالی گئی تھی۔^{۱۱۰} واقدی کی بعض تصانیف وہ بھی ہیں، جن کے نام ابن ندیم کے یہاں مذکور نہیں، لیکن بعض دوسرے ماخذ سے ان کا سراغ ملتا ہے۔ ذیل میں اس کی تفصیل ملاحظہ ہو:

(۱) کتاب طعمہ النبی صلی اللہ علیہ وسلم

اس کا ذکر ابن سعد نے ”الطبقات“ میں کیا ہے اور ہمارے اندازے کے مطابق انھوں نے اس سے جا بہ جا استفادہ بھی کیا ہے۔ ملاحظہ ہو ”الطبقات“ ۲/۸، ۳/۸، ۴/۸، ۵/۸، ۶/۸، ۷/۸، ۸/۸، ۹/۸، ۱۰/۸، ۱۱/۸، ۱۲/۸، ۱۳/۸

فواد سنزگین نے احتمال ظاہر کیا ہے کہ شاید یہ کتاب واقدی کی ”کتاب المرائی“ کا کوئی حصہ ہو۔^{۱۱۱}

(۲) کتاب الصوائف

بروکلیمان اور فواد سنزگین نے لکھا ہے کہ ابن عساکر (ف ۵۷۱ھ) کی تاریخ مدینہ دمشق (۸۵/۱) میں اس کا ایک اقتباس موجود ہے۔

(۳) کتاب تفسیر القرآن

بروکلیمان کے مطابق، اس کا ایک قلمی نسخہ برٹش میوزیم، لندن میں موجود ہے۔ اور یہ قول فواد سنزگین احمد بن محمد ثعلبی (ف ۴۲۷ھ) نے ”الکشف والبيان“ میں اس سے استفادہ کیا ہے۔^{۱۱۲}

(۴) کتاب الشوری

فوائد سترگین کے مطابق ابن ابی الحدید کی شرح نفع البلاغۃ (۱۵/۹-۱۶) میں اس کا ایک اقتباس موجود ہے رحمۃ اللہ علیہ

(۵) ”کتاب اخبار فتوح بلاد السند“

مولانا قاضی اطہر مبارک پوری کی اطلاع کے مطابق خاص ہندوستان کی فتوحات پر یہ پہلی کتاب ہے۔ اس کا تذکرہ قاضی رشید بن زبیر نے ”الذخائر والنخف“ میں کیا ہے اور اس کے حوالے سے ایک واقعہ بھی نقل کیا ہے۔ مولانا مبارک پوری کا خیال ہے کہ یہ کتاب پانچویں صدی ہجری تک پائی جاتی تھی۔ رحمۃ اللہ علیہ
(۶) ”کتاب الحصرۃ“

علی بن احمد السہودی (ف ۹۱۱ھ) کی ”وفاء الوفا، باخبار دارالمصطفیٰ“ میں اس کے متعدد حوالے یا اقتباسات موجود ہیں۔ ملاحظہ ہو ۱۲۷/۱، ۱۲۹/۱، ۱۳۰/۱، ۱۳۱/۱، ۱۳۲/۱ رحمۃ اللہ علیہ
واقدی کی بعض تصانیف ایسی بھی ہیں، جو درحقیقت ان کی تصنیف نہیں ہیں لیکن ان کی شہرت سے فائدہ اٹھاتے ہوئے ان کے نام سے شائع کر دی گئی ہیں۔ بروکھمان نے اس ضمن میں درج ذیل کتابوں کے نام شمار کرائے ہیں رحمۃ اللہ علیہ

(۱) ”فتوح الشام“ طبع قاہرہ ذبئی وکان پور (۲) ”فتوح مصر“ طبع کلکتہ

(۳) ”فتوح آرمینیہ“ طبع جونتین (۴) ”فتوح البہنسا“ طبع قاہرہ

(۵) ”فتوح افریقہ“ طبع یونس (۶) ”فتوح العجم والعراق“ طبع مہند

(۷) ”فتوح الاسلام ببلاد العجم وخراسان“ طبع قاہرہ

حواشی

۱۔ العبر فی خبر من غیر، کویت، ۱۹۹۰ء/۳۵۳ ۲۔ مروج الذهب، بیروت، سنہ ندارد/۷۲

۳۔ تذکرۃ الحفاظ، احیاء التراث العربی، بیروت (فونڈ ایشن) سنہ ندارد، ۱۳۸۸ء؛ المغنی فی الضعفاء

احیاء التراث العربی، بیروت، سنہ ندارد، طبع اول ۱۹۷۱ء، ۲/۲۱۹؛ میزان الاعتدال، تحقیق علی محمد

البدادی، عیسیٰ البابی الجلی، طبع اول ۱۹۶۳ء، ۳/۳۶۲؛ دول الاسلام، حیدرآباد، دکن، طبع اول ۱۳۳۷ھ

۴۔ البحر والتعذیل، سنہ ۵۵۰ کتاب المغازی، عالم الکتب، بیروت ۱۹۶۶ء

۵۔ الانساب، طبع اول، حیدرآباد، دکن، ۱۹۸۲ء، ۱۳/۲۷۱

- ۳۲۸/۳، ۱۹۷۲ء، تحقیق احسان عباس، بیروت، دارالشفا، ۱۸۸/۷ - ۱۸۹۔
- ۳۲۹ تاریخ بغداد، دارالکتب العربی، بیروت، سنہ ندارد، ۴/۳۔
- ۳۳۰ وفیات الاعیان، ۳۲۸/۳، ۴۳/۷، مروج الذهب، ۴۳/۷۔
- ۳۳۱ یہ روایت ابن سعد نے خود واقدی سے نقل کی ہے۔ الطبقات الکبریٰ، دارصادر، بیروت، سنہ ندارد تحقیق احسان عباس، ۳۳۲/۵۔
- ۳۳۲ کتاب المغازی، ۲۸۹/۱، ۳۳۳ تاریخ بغداد، ۲/۳۔
- ۳۳۳ تہذیب التہذیب، طبع اول، حیدرآباد دکن، (فولڈ ایڈیشن)، ۳۹۲/۹۔
- ۳۳۴ تاریخ بغداد، ۴/۳۰، ۳۳۵ کتاب المغازی، ۹۹/۱ - ۱۰۰۔
- ۳۳۶ تاریخ بغداد، ۶/۳، ۳۳۷ ایضاً۔
- ۳۳۸ ابن سعد کے یہاں سنہ مذکور نہیں۔ اس کی تعیین قرآن کی مدد سے طبری اور ابن کثیر کے حوالے سے کی گئی ہے۔ ۳۳۹ الطبقات، ۴۲/۵، ۳۴۰ ایضاً۔
- ۳۴۱ اس واقعے کے راوی بھی خود واقدی ہیں۔ تاریخ بغداد، ۴/۳۰۔
- ۳۴۲ الطبقات، ۴۲۵/۵ - ۴۳۲، ۳۴۳ تاریخ بغداد، ۴/۳۰۔
- ۳۴۴ الطبقات، ۴۲۵/۵، ۳۴۵ المعارف، ۲۲۶۔
- ۳۴۶ تاریخ بغداد، ۱۹/۳۰، ۳۴۷ معجم الادباء، تحقیق، درس۔ مرحوم، طبع اول، مصر، ۵۷/۷۔
- ۳۴۸ وفیات الاعیان، ۳۴۹/۳۰، ۳۵۰ معجم الادباء، ۵۶/۷، ۳۵۱ وفیات الاعیان، ۳۵۱/۳۰۔
- ۳۵۲ "عسکر المہدی" کے سلسلے میں نثار احمد فاروقی بھی غلط فہمی میں مبتلا ہیں۔ انھوں نے "سیرت بنوی کی ابتدائی کتابیں اور ان کے مؤلفین" میں اس کا ترجمہ "مہدی کے لشکر" سے کیا ہے، جو مرکا غلط ہے۔
- ۳۵۳ تہذیب التہذیب، ۳۶۴/۹، ۳۵۴ المغازی الاوٰی و مولفوا، ص ۱۱۳۔
- ۳۵۵ سیرت بنوی کی ابتدائی کتابیں اور ان کے مؤلفین، ص ۱۶۵۔
- ۳۵۶ تاریخ بغداد، ۱۸/۳، ۳۵۷ عیون الاثر، قاہرہ، ۲۱/۱۰۔
- ۳۵۸ تاریخ جرجان، ص ۱۲۵، ۳۵۹ ایضاً ص ۱۶۵، ۳۶۰ الطبقات، ۴/۵۔
- ۳۶۱ یہ واقعہ بعض جزوی اختلافات کے ساتھ مروج الذهب (۲۷/۷) تاریخ بغداد (۱۹/۲ - ۲۰) معجم الادباء (۵۶/۵) مرآۃ الجنان (۲۷/۲) اور تذرات الذهب (۱۸/۲) میں بھی منقول ہے۔

- ۱۸۷۱ء المامون، دارالمصنفین، اعظم گڑھ، ۱۸۷۱-۱۸۷۲ء
- ۱۸۷۲ء مولانا شبلی نے یہ روایت ابن خلدون کے حوالے سے نقل کی ہے۔ یہ وفیات الاعیان ۱۸۷۲ء کے علاوہ تاریخ بغداد (۱۹/۳) معجم الادباء (۵۷/۷) اور مرآة الجنان (۲۷/۲) میں بھی موجود ہے۔
- ۱۸۷۵ء الطبقات، ۵/۳۳؛ التاریخ الکبیر للبخاری، ۱۷/۱۸؛ المعارف لابن قتیبة، ص ۲۲۳؛ الفہرست، ص ۱۷۷؛ تاریخ بغداد، ۳/۲۰؛ الانساب، ۱۳/۲۷۲؛ معجم الادباء، ۷/۵۵-۵۸؛ تاریخ ابی الفداء، طبع اول، مطبعة حسینیہ، مصر، ۲۸/۲؛ العبر فی خبر من غیر، ۱/۳۵۳؛ دول الاسلام، ۱/۹۹؛ تذکرۃ الخطا، ۳۸۸؛ الکاشف للذہبی، ۳/۸۲؛ مرآة الجنان، ۲/۳۶؛ البدایہ والنہایہ، ۱۰/۲۹۱؛
- ۱۸۷۶ء تاریخ بغداد، ۳/۲۰؛ مروج الذهب، ۷/۷۲؛ تاریخ بغداد، ۳/۲۱
- ۱۸۷۹ء وفیات الاعیان، ۳/۳۵۰؛ تاریخ بغداد، ۳/۲۱
- ۱۸۸۲ء الفہرست، ص ۱۷۷؛ معجم الادباء، ۷/۵۵-۵۸؛ وفیات الاعیان، ۳/۲۵
- ۱۸۸۵ء الطبقات، ۵/۳۲۲؛ تاریخ بغداد، ۳/۲۰
- ۱۸۸۷ء تاریخ بغداد، ۳/۲۰؛ تاریخ بغداد، ۳/۲۰
- ۱۸۸۸ء الفہرست، ص ۱۷۷؛ تاریخ بغداد، ۳/۲۰
- (MORSDEN JONES) کا ترجمہ کردہ مقدمہ کتاب المغازی، ۱۷/۱۸-۱۸
- ۱۸۹۰ء تاریخ بغداد، ۳/۱۹۷-۱۹۸؛ الانساب، ۱۳/۲۷۲؛ تاریخ بغداد، ۳/۱۳
- ۱۸۹۱ء تہذیب التہذیب، ۹/۲۲۲؛ تاریخ بغداد، ۳/۵۷؛ تاریخ بغداد، ۳/۵۷
- ۱۸۹۲ء معجم الادباء، ۷/۵۵؛ عیون الاثر، ۲/۲۰؛ وفیات الاعیان، ۳/۳۲۸
- ۱۸۹۳ء تاریخ بغداد، ۳/۹؛ تاریخ بغداد، ۳/۱۱
- ۱۸۹۴ء تاریخ بغداد، ۳/۹؛ تاریخ بغداد، ۳/۱۱
- ۱۸۹۵ء اعلام، طبع پنجم، ۱۹۸۰ء، ۶/۳۱۱؛ تاریخ بغداد، ۳/۱۰
- ۱۸۹۶ء الطبقات، ۵/۳۲۲؛ الفہرست، ص ۱۷۷؛ تاریخ بغداد، ۳/۲۸
- ۱۸۹۷ء مروج الذهب، ۷/۷۲؛ البدایہ والنہایہ، ۱۰/۲۹۱؛ تذکرۃ الخطا، ۱۰/۳۲۸
- ۱۸۹۸ء میزان الاعتدال، ۳/۶۶۳؛ معجم الادباء، ۷/۵۵
- ۱۸۹۹ء المستدرک للحاکم، طبع اول، حیدرآباد، دکن، ۵۶/۵۶؛ عیون الاثر، ۷/۷۷

۹۹۷ھ صحنی الاسلام، طبع سوم، قاہرہ، لجنۃ التالیف والترجمہ والنشر، ۱۹۴۳ء، ۲۲۲/۲

۹۹۸ھ ایضاً، ۲۳۴/۲ ۹۹۹ھ تاریخ بغداد، ۲/۳

۱۰۰۰ھ الفہرست، ص ۱۲۴-۱۲۵ ۱۰۰۱ھ مقدمہ کتاب المغازی، ۱۳/۱

۱۰۰۲ھ بحوالہ "تاریخ الردۃ" منتخبہ خورشید احمد فارق، الاشیا پبلشنگ ہاؤس، بمبئی، مقدمہ، ص ۵-۶

۱۰۰۳ھ "الاستیعاب فی معرفۃ الاصحاب" بر حاشیہ "الاصابۃ فی تیزیر الصحابہ"، ۱۱/۱

۱۰۰۴ھ تاریخ الادب العربی، کابل بروکلمان، ترجمہ ڈاکٹر عبدالحلیم النجار، طبع چہارم، دار المعارف، مصر،

سنہ ندارد، ۱۴/۳ ۱۰۰۵ھ ایضاً ۱۰۰۶ھ تاریخ التراث العربی، فواد مرزنگین، ترجمہ ڈاکٹر محمود

فہمی جازری، ڈاکٹر فہمی ابوالفضل، طبع مصر، ۱۹۷۷ء، ۱/۴۵

۱۰۰۷ھ "الاستیعاب فی معرفۃ الاصحاب" بر حاشیہ "الاصابۃ"، ۱۱/۱

۱۰۰۸ھ تاریخ التراث العربی، ۱۰/۴۵-۴۵ ۱۰۰۹ھ تہذیب التہذیب، ۲/۳۵۶

۱۰۱۰ھ مقدمہ کتاب المغازی، ۱۰/۱۲-۱۵ ۱۰۱۱ھ تاریخ الادب العربی، ۱۴/۳

۱۰۱۲ھ صدیق اکبر، طبع سوم، ندوۃ المصنفین، دہلی، ۱۹۷۶ء، ص ۱۲

۱۰۱۳ھ مقدمہ کتاب المغازی، ۱۰/۱۵ ۱۰۱۴ھ صدیق اکبر، ص ۱۲

۱۰۱۵ھ تاریخ التراث، ۱۰/۴۵-۴۵ ۱۰۱۶ھ مقدمہ کتاب المغازی، ۱۰/۱۵

۱۰۱۷ھ تاریخ التراث العربی، ۱۰/۴۵-۴۵ ۱۰۱۸ھ الفہرست، ص ۱۲۴-۱۲۵

۱۰۱۹ھ تاریخ التراث العربی، ۱۰/۴۵-۴۵ ۱۰۲۰ھ تاریخ الادب العربی، ۱۴/۳

۱۰۲۱ھ تاریخ التراث العربی، ۱۰/۴۵-۴۵ ۱۰۲۲ھ تاریخ الادب العربی، ۱۴/۳

۱۰۲۳ھ تاریخ التراث العربی، ۱۰/۴۵-۴۵ ۱۰۲۴ھ ایضاً

۱۰۲۵ھ "اسلامی مہند کی عظمت رفتہ" مولانا قاضی اطہر مبارک پوری، طبع اول، ندوۃ المصنفین،

۱۹۶۹ء، ص ۶۱

۱۰۲۶ھ "وفاء الوفاء" تحقیق محمد محی الدین عبدالحمید، احیاء التراث العربی، بیروت، سنہ ندارد

۱۰۲۷ھ تاریخ الادب العربی، ۱۴/۳-۱۹